

ဘာသာပြန် စာရေးဆရာ - Action Shap

ကိုးဘုတ်အင်းမော်တယ်

(ရုအန်)

(Chapter 376 - 390)

စာစဉ် - ၂၆

Chapter 376

ရှက်စရာအထင်လွဲမှု

ဇူအန် ရုတ်တရက် ထခုန်ကာ အပြင်သို့ ပြေးထွက်သွားသည်။

ကျန်းလော့ဖူ ကြောင်သွားသည်။ " ဘာတွေလုပ်နေတာလဲ "

ဇူအန်က သူမကို လိုက်မလာရန် လက်ပြလိုက်သည်။ " ဒီကိုမလာနဲ့။ အခု တစ်ယောက်တည်းရှိနေဖို့လိုတယ် "

ဇူအန် ရူးသွားသည်ဟု ထင်ရလှနီးပါးဖြစ်နေသည်။ အစောက သူမ စကားပြော အနည်းငယ်ကြမ်းသွားသလားဟု ကျန်းလော့ဖူ တွေးလိုက်သည်။

သူမ နှလုံးသားထဲတွင် နောင်တ တစ်စ ကပ်ညီနေသည်။

ဇူအန် က ခြံဝန်းထဲသို့ ပြေးသွားကာ ရေတွင်းထဲမှ ရေတစ်ပုံးခပ်ယူလိုက်သည်။ ရေခွက်ဖြင့် သူ၏မျက်နှာကို ဆယ်ကြိမ် ဆေးလိုက်သည်။

သူ သိသမျှ နတ်ဘုရားအားလုံးဆီတွင် ဆုတောင်းလိုက်သည်။ နောက်ဆုံးတွင် ကံစမ်းမဲနှိုက်ရန် အချိန်ကျလာပြီဖြစ်သည်။

ယခုအခါ သူ့တွင် အမျက်ပွင့် ၅၁, ၉၁၅ ရှိနေသည်။ ထို့ကြောင့် ၅၁၉ ကြိမ် မဲနှိုက်၍ရနေသည်။

ကီးဘုတ်စနစ် တွင် ရွှေရောင်အလင်းတစ်ခု ဖျပ်ခနဲ ပေါ်လာသည်။

အမျက်ပွင့် စုစုပေါင်းအမှတ်မှာ သတ်မှတ်အဆင့် သို့ရောက်ရှိပြီဖြစ်ပါ သဖြင့် ဆုပေးခြင်း စနစ် အဆင့်မြှင့်တင်လိုက်သည်။ ယခုအခါ အကြိမ်တစ် ရာ မဲနှိုက်ခြင်းကို တစ်ကြိမ် တည်းဖြင့် လုပ်ဆောင်နိုင်ပြီဖြစ်သည်။ မဲနှိုက် မည် ခလုတ်ကို နှိပ်လိုက်ပါက အကြိမ်တစ်ရာ နှိုက်လိုက်မည်ဖြစ်သည်။ ဆု များကို ချက်ချင်းရရှိမည်ဖြစ်သည်။ အကယ်၍ မဲနှိုက်ရန် အခွင့် တစ်ရာ ထက်လျော့နည်းနေပါက ဤမဲနှိုက်ခြင်းမှာ တစ်ကြိမ် မဲနှိုက်ခြင်းသာဖြစ် မည်။

သတိပြုရန် ဤ မဲနှိုက်ခြင်းပုံစံသည် ကျနှုန်း အပေါ် သက်ရောက်မှုမရှိပေ။

...

အသိပေးချက်ကို သေချာဖတ်ကာ အကြမ်းဖျင်း နားလည်လိုက်သည်။ ဤ အဆင့်မြှင့်တင်မှုက သူ့ကို အချိန်အနည်းငယ် သက်သာစေသည်။ မဲတစ် ကြိမ်နှိုက်ရန် တစ်ခါနှိပ်ရခြင်းမှာ အတော် အနှောင့်အယှက်ဖြစ်စေသည်။ အထူးသဖြင့် အမျက်ပွင့် အများအပြား စုဆောင်းမိနေချိန်တွင်ဖြစ်သည်။ ပွင့်များ ပိုမို စုမိလေလေ အကြိမ်ရေများများ နှိပ်ရလေလေဖြစ်သည်။ အချို့ ပွင့်သို့ ရောက်သောအခါ တစ်သက်တာ ကြာမြင့်သွားမည်ဖြစ်သည်။

ဤ အစုလိုက်မဲနှိုက်ခြင်းပုံစံ သည် ကျနှုန်း အပေါ် သက်ရောက်မှုရှိနေသရွေ့ ကောင်းသောအရာဖြစ်သည်။

စိတ်လှုပ်ရှားစွာ မဲစနစ်လိုက်သည်။ ပထမအကြိမ်တွင် သူ၏ အမျက်ပွင့်

၁၀,၀၀၀ ချက်ချင်း အနှုတ်ခံလိုက်ရသည်။

မျက်နှာပြင်ပေါ်တွင် အချက်ပြ များ ဆက်တိုက် တက်လာသည်။ သူ၏ မျက်ခုံး လှုပ်သွားသည်။ ထိုနေရာတွင် ‘ကစားသည့်အတွက် ကျေးဇူးတင် ပါသည်’ က အလွန်များပြားနေသည်။

ဤ အစုလိုက်မဲနှိုက်ခြင်းမှ ကီသီး ကိုးလုံးရရှိလိုက်သည်။ ၎င်းအကြိမ်တွင် သူ၏ ကံမထူးခြားသေးပေ။

မဲထပ်နှိုက်ရန် ခလုတ်ကို နှိပ်လိုက်သည်။ ကီးဘုတ်ပေါ်တွင် အလင်းရောင် ဖျပ်ခနဲ လင်းကာ အချက်ပြတစ်ပုံတစ်ပင်ကို ရင်ဆိုင်လိုက်ရသည်။ ဤတစ် ကြိမ်တွင် သူ၏ ရလဒ်မှာ ကီသီး ဆယ့်ခြောက်လုံးဖြစ်သည်။ ၎င်းသည် ပထမအကြိမ်ထက် ပိုကောင်းသော ကျနှုန်းဖြစ်သည်။

သို့သော်လည်း သိပ်မပျော်ပေ။ ၎င်းတို့မှာ ယခုလိုချင်နေသော အရာမဟုတ် ပေ။

ခလုတ်ကို ထပ်နှိပ်လိုက်သည်။ နောက်ထပ် အမျက်ပွင့် ၁၀,၀၀၀ ပျောက် ကွယ်သွားပြန်သည်။ နောက်ထပ် ကီသီး ဆယ့်နှစ်လုံး ရရှိလိုက်သည်။

ဇူအန် စတင် ရင်ဖိုလာသည်။ သူ၏ လက်ရှိအဆင့်တွင် စည်းတစ်ခုချင်းစီကို ဖြည့်ရန် ကီသီး အများအပြားလိုအပ်သည်။ တစ်ဒါဇင် နှင့် ပိုသော နည်းသော ပမာဏမှာ ခြားနားမှုမရှိပေ။

ယခုအခါ တစ်စုံတစ်ယောက်ကို ကယ်ရန် ကြိုးစားနေခြင်းဖြစ်သည်။ ထို ပစ္စည်းကို ရရန် လိုအပ်နေသည်။

သူ၏ လေးကြိမ်မြောက် အစုလိုက်မဲနှိုက်ခြင်းကို လုပ်တော့မည့်အချိန်တွင်

အတွေးတစ်ခု ဝင်လာသည်။ မျက်နှာသွားသစ်လိုက်ပြန်သည်။ ထို့နောက် မဲ
နှိုက်ခြင်းအပေါ် အာရုံစိုက်လိုက်သည်။
ဤတစ်ကြိမ်တွင် ကီသီး ဆယ့်တစ်လုံး နှင့် အနီရောင်ပုလင်းတစ်ခု ရလိုက်
သည်။

ဟုတ်ပြီကွ။

ဇူအန် စိတ်လှုပ်ရှားစွာ အော်မိလိုက်သည်။ မျက်နှာသစ်တာက တကယ်ကို
အလုပ်ဖြစ်တာပဲ။ တကယ်ကို ရခဲ့ပြီ။

၎င်းပုလင်းအနီမှာ ‘နွေဦးကိုကြီး တွင် ယုံကြည်မှု’ ဖြစ်သည်။

၎င်းသည် တီဗီဂိမ်းများ ထဲမှ ဆေးပုလင်းနှင့် တူသည်။ အခြေအနေ မည်မျှ
ဆိုးနေပါစေ ဆေးတစ်ပုလင်း သုံးရုံဖြင့် အကောင်းအတိုင်း ပြန်ဖြစ်သွား
စေသည်။

မဲထပ်နှိုက်ချင်စိတ်မရှိတော့ပေ။ အိမ်ထဲသို့ ပြန်ပြေးသွားလိုက်သည်။

လက်ရှိတွင် ကျီရှောင်ချီ က ချင်ဝမ်ယွီ ၏ ဒဏ်ရာကို လှန်လှောကြည့်ရှု
နေသည်။ ဇူအန် ရုတ်တရက် ဝင်လာသည်ကို မြင်ရသောအခါ ချင်ဝမ်ယွီ ၏
ကိုယ်ခန္ဓာကို စောင့်ဖြင့် အမြန်အုပ်လိုက်သည်။ "အစ်ကိုကြီး ဇူ ဘာကြောင့်
ဝင်လာမယ်ဆိုတာကို အရင်မပြောတာလဲ" သူမ ပြောလိုက်သည်။

သူ့ကို အရင်အတိုင်း ခေါ်သည်ကို သတိပြုမိလိုက်သည်။ သူ့အပေါ်
စိတ်ကောက်ပြေသွားသည်မှာ ရှင်းနေသည်။ ဇူအန် ပိုပျော်သွားသည်။
"ဟားဟားဟား။ သခင်မကို ကုနိုင်တဲ့ နည်းတစ်ခု ရှာတွေ့ပြီ"

"ဘာ" ကျီရှောင်ချီက ယခုလေးတင် ချင်ဝမ်ယွီ ကို ငရဲဂိတ်ပေါက်မှ ပြန်ခေါ်
ရုံလေးရှိသေးသည်။ ၎င်းသည် အလွန်အမင်းခက်ခဲသောအရာဖြစ်သည်။
အမှန်ဆိုရလျှင် သူမကို လုံးဝပြန်ခေါ်နိုင်ခြင်းမဟုတ်ပေ။ ချင်ဝမ်ယွီ မှာ
နောင်ဘဝ သို့ အကန့်အသတ်မျဉ်း အစပ်တွင် ရှိနေဆဲ ဖြစ်သည်။
ဇူအန်က ချင်ဝမ်ယွီ ကို ကယ်နိုင်ပြီဟု ပြောသောအခါ အဘယ်ကြောင့် ကျီ
ရှောင်ချီ မတုန်လှုပ်ဘဲနေမည်နည်း။

ကျန်းလော့ဖူလည်း တွေဝေသွားသည်။ ခြံဝန်းထဲတွင် ဇူအန် ပြေးလွှားကာ
အလောတကြီး မျက်နှာသစ်နေသည်ကို သူမ စောင့်ကြည့်နေခဲ့သည်။ ဇူအန်
ရူးသွားပြီ ထင်နေခဲ့သည်။ ရုတ်တရက် ပြန်လာကာ အဖြေတစ်ခု ရှာတွေ့ပြီ
ဟူ၍ ကြေညာလိမ့်မည်ကို မထင်မှတ်ထားခဲ့ပေ။ ရေတွင်းထဲကရှာတွေ့တာ
လို့တော့ မပြောနဲ့။

ဇူအန် ရှင်းမပြနေတော့ပေ။ ပြေးသွားကာ ချင်ဝမ်ယွီ ကို မတ်အောင် ထူ
လိုက်သည်။ ထူးဆန်းသည်မှာ သူမ၏ ကျောပြင်သို့ လက်တင်လိုက်
သောအခါ အထိအတွေ့မှာ နူးညံ့၍ နွေးထွေးနေသည်။ သူ အံ့သြ သွား
သည်။ လက်ရှိတွင် ကျီရှောင်ချီ က သူမကို ကုသပြီးနောက် အဝတ်အစား
သေချာပြန်မဝတ်ပေးရသေးပေ။

"ရှင်..." ကျီရှောင်ချီ ဒေါသဖြင့် ခြေဆောင့်လိုက်သည်။ သူမ စိတ်ပျက်
နေသည်မှာ သေချာသည်။

ကျန်းလော့ဖူလည်း သူ့ကို ထူးဆန်းစွာ စိုက်ကြည့်နေသည်။ "ကောင်စုတ်
လေး ဒါကို တမင်လုပ်နေတာလား။ သွားအပြင်ထွက်။ သူမကို အဝတ်ပြန်
ဝတ်ပေးပြီးတဲ့အထိ စောင့်"

ဇူအန် ခေါင်းခါလိုက်သည်။ "မရဘူး။ အချိန်ဖြုန်းမနေတော့ဘူး"
ချင်ဝမ်ယွီ၏ အသက်ကို ချည်မျှင်တစ်ခုဖြင့် ဆွဲထားရသည်။ အနည်းငယ်
လေး နောက်ကျသွားသောကြောင့် မကယ်နိုင်ခဲ့ပါက ခံစားရမည့်နောင်တ
မှာ သူ့ကို သတ်ပြစ်နိုင်လောက်သည်။
'နွေဦးကိုကြီး တွင် ယုံကြည်မှု' ပုလင်းကို ထုတ်ကာ ချင်ဝမ်ယွီ ကို တိုက်
လိုက်သည်။

ဆေးရည်ဝင်သွားစဉ် သူမ၏ အသားအရေ အရောင်မှာ သိသိသာသာ
တိုးတက်လာသည်။
တခဏအကြာတွင် ချင်ဝမ်ယွီ ၏ မျက်လုံးများ တဖြည်းဖြည်း ပွင့်လာ
သည်။ ဤတခဏတွင် သူမ၏ နှလုံးအိမ်၏ စူးစူးဝါးဝါး နာကျင်မှုများ
ပျောက်သွားသည်။ သူမ သတိပြန်လည်လာသည်။ "ငါ သေသွားပြီလား"

ဇူအန် ခပ်ကျယ်ကျယ် ရယ်မိလိုက်သည်။ "ဘယ်ကလာ ကျုပ် ကယ်လိုက်
တာလေ"

"ငါ့ကို ကယ်ခဲ့တယ်ဟုတ်လား" ချင်ဝမ်ယွီ တခဏ ကြောင်သွားသည်။
ထို့နောက် ဇူအန် ပြောခဲ့သော နည်းလမ်းကို ရုတ်တရက် သတိရလိုက်
သည်။ သူမ၏ အဝတ်မှာလည်း တစ်ဝက်တစ်ပျက်ဖြစ်နေသည်။ သူမစိတ်

ထဲတွင် အရှက်နှင့် ဒေါသတို့ မြင့်တက်လာသည်။ "နင်...လူယုတ်မာ"
လက်ရမ်းကာ ပါးရိုက်လိုက်သည်။
ဖြန်း...

သင်သည် ချင်ဝမ်ယွီ ထံမှ အမျက်ပွင့် ၁၀၂၄ ရရှိလိုက်သည်။

ဇူအန်က သူမကို ကယ်နိုင်လိုက်သဖြင့် ပျော်ရွှင်မှုတွင် နစ်ဝင်နေသည်။ သူ
ကို ရုတ်တရက် ပါးရိုက်လိုက်မည်ဟု မထင်ထားခဲ့ပေ။ ဤရုတ်တရက်
ရိုက်ချက်က သူ့ကို ကြောင်အသွားစေသည်။

ထို့အတူ ကျီရှောင်ချီ နှင့် ကျန်းလော့ဖူ တို့လည်း ကြောင်သွားကြသည်။
ချင်ဝမ်ယွီ က ဇူအန်ကို အဘယ်ကြောင့် ရိုက်လိုက်သည်ကို တွေးမရခဲ့ပေ။
သူမ ကယ်တင်ခံရသည့်အတွက် ပျော်နေရမည်ဖြစ်သည်။

ချင်ဝမ်ယွီ တစ်ကိုယ်လုံး တဆတ်ဆတ် တုန်နေသည်။ ဇူအန်ကို ဘေးသို့
တွန်းထုတ်လိုက်သည်။ "နင့်လုပ်ရပ်က ချူယန်နဲ့ ဟွမ်ကျောက်တို့ကို
စိတ်ပျက်စေတာပဲ။ ကျန်းထန်ကိုရော..." သူမ၏ စကားတစ်ဝက်တစ်ပြတ်
တွင် ဘေးတွင်ရှိနေသော ကျန်းလော့ဖူ နှင့် ကျီရှောင်ချီ တို့ကို ရုတ်တရက်
သတိပြုမိလိုက်သည်။ သူတို့၏ မျက်နှာမှာ ကြောင်တောင်တောင် ဖြစ်
နေသည်။ သူမ စကားကိုရပ်တန့်လိုက်သည်။

ဤကိစ္စဖြစ်ခဲ့ပြီးနောက် ပထမဆုံးဦးစားပေးမှာ အခြားသူများဆီသို့
သတင်းပျံ့မသွားရန်ဖြစ်သည်။ ထိုအချက်က ချူကလန်ကို နောက်ပိုင်း
အရှက်ရစေခြင်းမှ ကာကွယ်ပေးနိုင်လိမ့်မည်။

ဇူအန် က သူ့ကိုယ်သူရှင်းပြတော့မည်အချိန်တွင် ကျန်းလော့ဖူ ပြောလိုက်သည်။ "ချူသခင်မက ဒဏ်ရာတွေ ပြင်းထန်ထားတဲ့အတွက် ကြောင့်အနည်းငယ် စိတ်မကြည်မလင်ဖြစ်နေတာထင်တယ်။ အခု သူက အနည်းငယ် စိတ်ဆတ်လွန်းနေတယ်။ နင် အပြင်ထွက်စောင့်နေရင် ပိုကောင်းမယ်"

ငိုငိုတိုင်းတိုင်းဖြင့် ဇူအန် အပြင်ထွက်လိုက်သည်။ ခြံဝန်းထဲတွင် တိုက်ခတ်နေသော လေအေးတစ်ခုက သူ့ကို အသိပြန်ကပ်စေသည်။
ဒီလိုဖြစ်ရအောင် ငါဘာလုပ်ခဲ့လို့လဲ။
သူ တတ်နိုင်သမျှအရာအားလုံး လုပ်ပေးခဲ့သော်လည်း ဤသို့ပြန် အဆပ်ခံလိုက်ရသည်။

ကျီရှောင်ချီ က ချင်ဝမ်ယွီ အတွက် အဝတ်အစားအသစ်တစ်စုံ ရှာပေးလိုက်သည်။ ကျန်းလော့ဖူ က သူမ၏ သိချင်စိတ်ကို မထိန်းနိုင်တော့ပေ။ "ချူသခင်မ ဇူအန်က အခုလေးတင် ရှင့်အသက်ကို ကယ်ပေးခဲ့တာလေ။ ဘာကြောင့် သူ့ကို ရိုက်ရတာလဲ"

"ငါ..." ချင်ဝမ်ယွီ ၏မျက်နှာ နီရဲသွားသည်။ သူမ၏အတွေးများ ပြန့်ကျဲနေသည်။ သူက ငါ့ကို အဲဒါလုပ်ခဲ့တာကို ငါကဘယ်လို သည်းခံပေးရမလဲ။ သူမ၏ ပထမဆုံးအတွေးမှာ သူ့ကိုသတ်ရန် ဖြစ်သော်လည်း သူမကို ကယ်တင်ရန်အတွက်ဖြစ်ခဲ့သည်။
သူမစိတ်ထဲတွင် အတွေးများ ထွေပြားနေပြီး တစ်ခုမှ အစီအစဉ်ကျနမှုမရှိ

ဇူအန်၊ ချူယန် နှင့် သူမ၏ ခင်ပွန်းတို့ကို မည်သို့ မျက်နှာရင်ဆိုင်ရတော့မည်ကို မသိတော့ပေ။

ကျန်းလော့ဖူ နှင့် ကျီရှောင်ချီ တို့ က သူမဘေးတွင် ရှိနေသဖြင့် ဖြစ်ခဲ့သော အရာများကို သိနေနိုင်သည်။

ငါ့ကို သာ အဆုံးသတ်ပေးလိုက်ပါတော့...

သူမ၏ စိတ်ထဲတွင် မသက်မသာဖြစ်မှုများ ဆက်လက် လူးလိမ့်နေသည်။ ကျီရှောင်ချီ ရုတ်တရက် ပြောလိုက်သည်။ "အဲဒီ အံဩစရာကောင်းတဲ့ ဆေးပုလင်းကို အစ်ကိုကြီးဇူ က ဘယ်ကနေသွားရှာလာတာလဲ။ အဲဒါက တကယ်ကိုပဲ သေရာကနေ ပြန်ခေါ်လာနိုင်တာပဲ"

ချင်ဝမ်ယွီ တောင့်တင်းသွားသည်။ ကျီရှောင်ချီ က အကြည်ရောင်သလင်း ပုလင်းတစ်ခုကို ကောက်ယူလိုက်သည်ကို တွေ့လိုက်ရသည်။ ကျန်းလော့ဖူ တောင်မှ အနားကပ်သွားကာ ၎င်းအရာကို စူးစမ်းကြည့်လိုက်သေးသည်။

ချင်ဝမ်ယွီ မယုံနိုင်ဖြစ်နေသည်။ "သူ...သူက အဲဒါနဲ့ ကုပေးခဲ့တာလား"

"မဟုတ်ရင် ဘယ်လိုကုရမှာလဲ" ကျီရှောင်ချီ၏ မျက်လုံးအရောင်လက်ကာ မေးလိုက်သည်။ ရှင်းလင်းနေသော မေးခွန်းကို သူမ အဘယ်ကြောင့်မေးနေရသနည်းကို ကျီရှောင်ချီ မသိပေ။

ချင်ဝမ်ယွီ က သူမကို ပြောစရာစကားမရှိဘဲ ပြန်စိုက်ကြည့်လိုက်သည်။ အား ဘယ်လိုရှက်စရာကိစ္စလဲ။

တစ်နာရီကျော် ကြာပြီးသည်အထိ ချင်ဝမ်ယွီ က ဇူအန်ကို ခေါင်းမော့မကြည့်ရဲပေ။ ဘယ်လိုတောင် ဆိုးလိုက်တဲ့ ရှက်စရာလဲ။ ဒီလိုလောက်တောင် ကြီးကြီးမားမား အထင်လွဲခဲ့တာပဲ။

ဖြစ်ခဲ့သောအရာကို ဇူအန် နားလည်လိုက်သည်။ အစောက အယူအဆ မှားယွင်းခဲ့ကြောင်းဖြစ်နိုင်သည်။ သူ၏ ကံကောင်းမှုကို ကျေးဇူးတင်ရမည် ဖြစ်သည်။ အနည်းဆုံးတော့ သူမက သူ့ကို ချက်ချင်း မသတ်ခဲ့ပေ။

သို့သော်လည်း ချင်ဝမ်ယွီ အပြည့်အဝ ပြန်မကောင်းသည်ကို မြင်ရသောအခါ အံ့သြနေသေးသည်။ သူမ၏ ကျင့်ကြံမှုအဆင့် မှာ အဆင့်မြောက် ဖြစ်နေသောကြောင့် ဟု သံသယရှိနေသည်။ အဲဒီ နွေဦးကိုကြီး တွင် ယုံကြည်မှု ပုလင်းမှာ ‘S’ ဆိုပြီး စာလေးတွဲထားတယ်။ အဲဒါက ပုလင်း အသေးလို့ ဆိုလိုတာဖြစ်မယ်။ ကြည့်ရတာ ဒီဆေးက အဆင့်ငါးထက် မြင့်တာကို အပြည့်အဝ ကုမပေးနိုင်ဘူးပဲ။

ဒါပေမယ့် အဲဒီပုလင်း က ချင်ဝမ်ယွီ ကို အန္တရာယ်ဇုန်ကနေ ပြန်ခေါ်ရန် လုံလောက်ခဲ့သည်။ ကျီရှောင်ချီ ၏ ဆေးပညာကျွမ်းကျင်မှု က ကျန်နေသောဒဏ်ရာကို ကုပေးနိုင်သည်။

ကျီရှောင်ချီ က သူမကို နောက်ဆုံးအကြိမ် စစ်ဆေးပြီးနောက် ပြောလိုက်သည်။ "ကျွန်မ ချူသခင်မကို ဆေးစာ တစ်ချို့ ရေးပေးလိုက်မယ်။ ကောင်းကောင်းအနားယူလိုက်ပါ။ လဝက်လောက်ကြာရင် အပြည့်အဝ ပြန်ကောင်းသွားလိမ့်မယ်"

ချင်ဝမ်းယွီ ခေါင်းခါလိုက်သည်။ "ငါ့မှာ အဲဒီလောက် အချိန်မရှိဘူး။ ဒီ
ပုန်ကန်မှုကို ဖိနှိပ်ဖို့ ချူကလန်ကို ပြန်ဖို့လိုတယ်"
လတစ်ဝက်ဆိုပါက ကိစ္စများ ငြိမ်သွားမည်ဖြစ်သည်။ ထိုအခါ အလွန်
နောက်ကျသွားမည်ဖြစ်သည်။
